

15-04-2021

॥ రాజా వసుకృత యజ్ఞమూర్తి ధ్యానం ॥

నమామి నిత్యం త్రిదశాధిపస్య భవస్య సూర్యస్య హుతాశనస్య ।

సోమస్య రాజ్ఞో మరుతా మనేక రూపం హరిం యజ్ఞతనుం నమస్యే ॥

సుభీమ దంష్ట్రం శశి సూర్యనేత్రం సంవత్సరోద్వాహన యుగ్మ కుక్షిమ్ ।

దర్భాంగరోమాణ మథోగ్రశక్తిం సనాతనం యజ్ఞనరం నమామి ॥

ద్వావా పృథివ్యో రిదమంతరం హి వ్యాప్తం శరీరేన దిశాశ్చ సర్వాః ।

తమీద్య మీశం జగతాం ప్రసూతిం జనార్దనం తం ప్రణతో2స్మి నిత్యమ్ ॥

సురా సురాణా మజయో జయాయ యుగే యుగే యత్స్వశరీరమాద్యమ్ ।

సృజత్యనాదిః పరమేశ్వరో యః తం యజ్ఞమూర్తిం ప్రణతో2స్మి నిత్యమ్ ॥

దధార మాయామయ ముగ్రతేజా జయాయ చక్రం త్వమలం సుశుభ్రమ్ ।

సారంగ శంఖాది చతుర్భుజో యః తం యజ్ఞమూర్తిం ప్రణతో2స్మి నిత్యమ్ ॥

క్వచిత్సహస్రం శిరసాం దధానః క్వచిన్మహా పర్వత తుల్య కాయః ।

క్వచిత్స ఏవ త్రసరేణుతుల్యో యస్తం సదా యజ్ఞనరం నమామి ॥

చతుర్ముఖో యః సృజతే సమగ్రం రథాంగపాణిః ప్రతిపాలనాయ ।

క్షయాయ కాలానల సన్నిభో యః యజ్ఞమూర్తిం ప్రణతో2స్మి నిత్యమ్ ॥

సంసార చక్ర క్రమణ క్రియాయై య ఇజ్యతే సర్వగతః పురాణః ।

యో యోగినాం ధ్యానగతో2ప్రమేయః యజ్ఞమూర్తిం ప్రణతో2స్మి నిత్యమ్ ॥

సమ్యజ్ఞునస్యర్పితవానహం తే యదా సుదృశ్యం స్వతనౌతు తత్త్వమ్ ।

నచాస్యదస్తీతి మతిస్థిరా మే యతస్తతో యాతి విశుద్ధభావమ్ ॥

ఇతీరితస్తస్య హుతాశనార్చిః ప్రఖ్యంతు తేజః పురతో బభూవ ।

తస్మిన్ సరాజా ప్రవివేశ బుద్ధిం కృత్వా లయం ప్రాప్తవాన్యజ్ఞమూర్తిమ్ ॥

ఇతి శ్రీవరాహపురాణే ఆదికృత వృత్తాంతే పంచమోధ్యాయః

ఆపో నారా ఇతి ప్రోక్తా ఆపో వై నరసూనవః ।

అయనం తస్య తాః పూర్వం తేన నారాయణః స్మృతః ॥

అధ్యాయం 2 -26

నవథా సృష్టిరుత్పన్నా బ్రహ్మణోవ్యక్త జన్మనః ।

కథం సా వవృధే దేవ! ఏతన్మే కథయాచ్యుత ॥

అధ్యాయం 2 -42

ప్రథమం బ్రహ్మణా సృష్ట్యా రుద్రాద్యాస్తు తపోధనాః ।

సనకాదయ స్తత సృష్ట్యా మరీచ్యాదయ ఏవచ ॥

అధ్యాయం 2 -43

మరీచి రత్రిశ్చ తథా అంగిరాః పులహః క్రతుః ।

పులస్త్యశ్చ మహాతేజాః ప్రచేతా భృగురేవచ ॥

నారదో దశమశ్చైవ వశిష్ఠం చ మహాతపాః ॥

అధ్యాయం 2-44

సనకాదయో నివృత్త్యాఖ్యే తేన ధర్మే ప్రయోజితాః ।

ప్రవృత్త్యాఖ్యే మరీచ్యాద్యా ముక్త్యైకం నారదం మునిమ్ ॥

అధ్యాయం 2 -45